

Кыргызстандын суу маселелериндеги ийкемдүүлүгүн арттыруу долбоору:
Кыргыз Республикасы

Долбоордун номери:
50642

Иштеген сектору:
Муниципалдык жана экологиялык инфраструктура

Маалымдоо тиби:
Мамлекеттик

Экологиялык категориясы:
Жээкчелерге

Кабыл алуу күнү:
24 июнь, 2020 ж.

Абалы:
Каралып чыккан концепция

Англис тилинде долбоор жөнүндө жалпыланган документ (БЖД) жарык
көргөн күн:
12 май 2020 ж.

*Маалыматка жетүү саясатынын III Бөлүмүнүн 2.6 параграфы уруксат
бергендей, бул БЖДнын жарык көрүүсү Маалыматка жетүү
директивасынын 1.4.4. параграфына ылайык кармалган.*

Долбоордун сүрөттөмөсү

Кыргыз Республикасы (КР) мамлекеттик карыз иретинде, негизинен чакан муниципалитеттерде суу менен камсыздоо жана суу агындылоо максаттарына алуучу 40 миллион евро эл аралык же эки тараптык донорлор тарабынан капиталдык чыгашалар үчүн гранттар аркылуу кошо каржыланмакчы. Сунушталып жаткан «Кыргызстандын суу маселелериндеги ийкемдүүлүгүн арттыруу» долбоору (КСИД) Банктын Кыргыз Республикасынын суу менен камсыздоо жана суу агындылоо стратегиясынын жана 2011 жана 2015 жылдардагы аны узартуу боюнча чечимдердин алкагында жасаган аракеттерин улантууга шарт түзөт.

Долбоордун максаттары

КСИД негизинен суу берүү кызматтарын үзгүлтүксүз көрсөтүү жана ичүү жана саламаттык сактоо максаттарына колдонулуучу сууга болгон талаптардын өсүшүн/өзгөрүшүн жакшыраак канаатандыруу үчүн системанын ийкемдүүлүгүн арттыруу аркылуу, о.э гигиенаны жакшыртып, оору жугузуу мүмкүндүгүн азайтууга алып келүүчү таза сууга жетүү мүмкүндүгүн жогорулатуу аркылуу коопсузураак суу менен камсыздоо кызматына басым жасоо менен КОВИД-19 кризисинин орто мөөнөттүү таасирин басаңдатууга багытталган.

КСИД Банктын Суу ресурстары боюнча мамлекеттик агенттик аркылуу көрсөтүп жаткан институционалдык жана ишке ашыруудагы реформаларды колдоосун теске салат. Тиешелүү коммуналдык кызматтарды коммерциялаштырууну колдоо атайын ыңгайлаштырылган Корпоративдик өнүктүрүү программасы (КӨП) аркылуу улантылат.

Өткөөл таасири

Божомолдуу өткөөл таасиринин (БӨТ) упайы 70

КСИД алдыңкы эл аралык тажрыйба негизинде стандартташкан Коомдук кызмат келишимдерин (ККК), узак мөөнөттүү тариф саясатын, институционалдык базаны чыңдоо жана саясаттарды кайра карап чыгууну күчөтүү боюнча сунуштарды киргизүү жана иш пландарын жүзөгө ашырууну колдоо жолу менен Адилеттүү башкаруу аркылуу сапатты камсыздоого салымын кошууну улантат. ККК жана Кызыкдар тараптарды катыштыруу программаларын (ККП) ишке киргизүү менен суб-долбоорлор алектенет.

КСИД, суу жеткирүүчү тармактарды жана суу сактоо дараметин күчөтүү, жогорураак сапаттагы сууга жетүү мүмкүндүгүн арттыруу аркылуу суу тармактарынын ийкемдүүлүгүн колдоо жана Корпоративдик өнүктүрүү

программасын (КӨП) киргизүү жолу менен Атаандаштыкка туруктуу сапатка жетүүгө көмөктөшөт.

Кардар жөнүндө маалымат

Кыргыз Республикасы

ЕРӨБ каржылоосу жөнүндө кыскача маалымат

40 миллион евро

Долбоордун жалпы баасы

87,5 миллион евро

Суб-долбоорлордун эл аралык донорлор тарабынан капиталдык чыгашалар үчүн гранттары же ЕРӨБдүн акционерлеринин атайын фонду аркылуу кошо каржыланышы күтүлөт.

Кошумча

Банктын кошумча болуусунун себептери:

- Каржылоо структурасы
- Саясаты, сектору, институционалдык же жөнгө салуудагы өзгөртүүлөрү
- Стандарттарды орнотуу: долбоорлорго жана кардарларга жогорураак стандарттарга жетүүгө жардамдашуу
- Билим, инновация жана дараметти күчөтүү

Экологиялык жана социалдык таасири жөнүндө кыскача маалымат

КСИД ЕРӨБдүн Экологиялык жана социалдык саясат (ЭСС) 2019 категориясына кирбейт. Ага карабай, КСИД алдындагы бардык суб-долбоорлор Концепция баскычында өз-өзүнчө Экологиялык жана социалдык шайкештик текшерүүсүнөн (ЭСШТ) өтөт. Каржы ресурстарынын чектелүү болушунан жана жеткиликтүүлүк кыйынчылыктарынан улам, ичүүчү суунун сапатына, агындыларды тазалоого же катуу таштандыларды чыгаруу иштерине коюлуучу ЕРӨБдүн экологиялык стандарттарын толук канааттандыруу үчүн бир нече суб-долбоорду ишке киргизүүнүн мүмкүн болбошу күтүлөт.

Ошондуктан, КСИД алдындагы суб-долбоорлор үчүн Директорлор кеңешинен Өндүрүмдүүлүк талаптары (ӨТ) 3төн «жумшак» четтөөгө уруксат суралат. "А" категориясына кирген бардык суб-долбоорлор, насыянын өлчөмүнөн көз карандысыз, Директорлор кеңешине макулдук алуу үчүн жиберилет. Экологиялык жана социалдык шайкештик текшерүүсү жана кол коюудан кийин долбоорду ишке ашыруу үчүн тиешелүү ресурстар талап кылынат.

Техникалык кызматташтык (ТК)

Программаны жана суб-долбоорлорду колдоо үчүн комплекстүү ТК пакетинин ишке кириши каралган. Ар бир суб-долбоор ар бир кардардын өзгөчө муктаждыктарын эске алган, атайын иштелип чыккан кол коюуга чейин жана андан кийин аткарылуучу ТК иштерин камтыйт. Төмөндөгү ТК иштери каралган:

Суб-долбоор деңгээлинде:

- Техникалык-экономикалык негиздеме;
- Каржылык эсептердин аудити;
- Корпоративдик өнүктүрүү программасы.

Программа деңгээлинде:

- Долбоорду ишке ашырууда колдоо;
- Тарифтерди реформалоо боюнча сунуштарды даярдоо;
- Суу сектору үчүн Институционалдык өнүктүрүү программасы.

PSD last updated missing

Өткөөл процесс боюнча түшүндүрмө

ЕРӨБдүн өткөөл мезгилде таасир этүүнү баалоо ыкмасы жөнүндө толук маалыматты бул жерден таба аласыздар.

Ишкерлер үчүн мүмкүнчүлүктөр

Ишкерлер үчүн мүмкүнчүлүктөр жана сатып алуулар боюнча кардар компания менен байланышыңыздар.

ЕРӨБ менен иш алып баруу (сатып алууларга байланышпаган) боюнча төмөндөгү даректер аркылуу байланышыңыздар:

Тел: +44 20 7338 7168

Электрондук почта: projectenquiries@ebrd.com

Мамлекеттик сектордогу долбоорлор боюнча ЕРӨБдүн сатып алуулар боюнча сайтына кириңиз:

Тел: +44 20 7338 6794

Электрондук почта: procurement@ebrd.com

Жалпы маалымат алуу

Атайын маселелер боюнча маалымат алуу үчүн ЕРӨБдүн маалымат суроо формасын колдонуңуз.

Экологиялык жана социалдык саясат (ЭСС)

ЭССде жана ага байланыштуу Өндүрүмдүүлүк талаптарында (ӨТ) ЕРӨБ «экологиялык жактан негизделген жана туруктуу өнүктүрүүгө» көмөктөшүү боюнча өзүнүн милдеттемелерин аткаруусунун ыкмалары аныкталган. ЭСС менен ӨТ кардарлар тарабынан коомдук маалыматтар жана консультациялар тууралуу улуттук мыйзамдардын талаптарын сакталышы жөнүндө конкреттүү жоболорду, о.э. кызыкдар тараптардын тынчсыздануулары менен арыздарын, атап айтканда кардардын жана долбоордун экологиялык жана социалдык маселелер менен иштөөсүнө байланыштуу арыздарын, алуу жана аларды чечүүнү жеңилдетүү үчүн даттанууларды кароо механизмин түзүүнү өзүнө камтыйт. Долбоордогу экологиялык жана социалдык тобокелчиликтердин мүнөзү менен масштабына жана таасирине жараша ЕРӨБ өзүнүн кардарларынан тиешелүү деңгээлде долбоорлорду жүзөгө ашыруунун жыйынтыгында келип чыгуусу мүмкүн тобокелчиликтер менен таасирлер жөнүндө маалыматтарды ачыктоону же кызыкдар тараптар менен маңыздуу консультацияларды жүргүзүүнү жана алардан келген кайтарым байланышты карап чыгууну жана ага жооп кайтарууну кошумча талап кылат.

Бул маселелер боюнча ЕРӨБдүн иштөөсү жөнүндө толугураак маалымат ЭССде берилген.

Бүтүндүк жана шайкештик

ЕРӨБдүн талаптардын сакталышы боюнча башкы кызматкеринин кеңсеси (ТСБKK) Банктын баардык ишмердүүлүгүндө, мыкты эл аралык тажрыйбаларга ылайык, адилет башкарууну алга сүрөйт жана бүтүндүктүн эң мыкты стандарттарын колдонууну камсыз кылат. Долбоорлор банк үчүн бүтүндүк менен аброюна байланышкан жол берилгис тобокелчиликтерди алып келбешин камсыздоо үчүн бардык кардарлар Бүтүндүк талаптарына шайкештик текшерүүсүнөн өткөрүлөт. Банк көйгөйлөрдү долбоорду баалоону бекитүү баскычтарында аныктоо жана чечүү Банктын транзакцияларынын бүтүндүгүн камсыздоонун эң натыйжалуу жолу деп эсептейт. ТСБKK мындай коргоочу аракеттерди көрүүдө маанилүү роль ойнойт, ошондой эле

инвестиция кылгандан кийин долбоорлордогу бүтүндүүлүк тобокелчиликтерин көзөмөлдөөдө жардам берет.

ТСБKK ошондой эле ЕРӨБ тарабынан каржыланган долбоорлордогу алдамчылык, коррупция жана мыйзамсыз аракеттер жөнүндө күмөн саноолорду иликтөөгө жооп берет. Банктын кызматкери болгон да, болбогон да адамдар, эгер алдамчылык же коррупция болгонунан шектенсе compliance@ebrd.com электрондук дареги аркылуу талаптардын сакталышы боюнча башкы кызматкерге жазуу жүзүндө кабарлашы керек. Жиберилген баардык маалымат ТСБKK тарабынан карап чыгуу үчүн алынат. Баардык маалымат, анын ичинде анонимдүү берилгендери да, каралып чыгат. Кабарлар банк колдонгон же анын ишмердүүлүгү жүргүзүлгөн өлкөлөрдүн баардык тилдеринде берилиши мүмкүн. Берилген маалыматтар таза, ишенимдүү болушу зарыл.

Маалыматка жетүү саясаты (МЖС)

МЖС, 2020-жылдын 1-январында күчүнө киргенден бери,—ЕРӨБ өзүнүн стратегияларынан, саясаттарынан жана иштешинен кабардар болууну жана аларды түшүнүүнү жакшыртуу максатында маалыматты кантип ачыктаарын жана кызыкдар тараптар менен кантип консультацияларды жүргүзөөрүн аныктайт. ЕРӨБдүн веб-сайтынан кандай маалымат алууга болоорун билүү үчүн “Маалыматка жетүү саясаты” баракчасына кириңиз.

Атайын маселелер боюнча маалымат алуу үчүн ЕРӨБдүн маалымат суроо формасын колдонуңуз.

Долбоорлор боюнча даттануу механизми (ДДМ)

Эгер экологиялык, социалдык же коомдук көйгөйлөрдү Кардар же Банк менен чечүү (мисалы, Кардардын долбоор деңгээлиндеги даттануу механизми аркылуу же Банк жетекчилиги менен түз сүйлөшүү аркылуу) аракеттери жыйынтык бербесе, жеке тараптар жана уюмдар аларды тынчсыздандырган көйгөйлөрдү ЕРӨБдүн отчеттуулук механизми аркылуу чечүү үчүн кайрылуусу мүмкүн.

Отчеттуулук механизми долбоордун зыян келтирди (же зыян келтириши ыктымал) деп эсептелген маселелерин көз карандысыз карап чыгат. Бул механизмдин максаты: экологиялык, социалдык жана маалыматты коомго

ачыктоо көйгөйлөрүн чечүүдө Долбоордун кызыкдар тараптарынын ортосундагы диалогду колдоо; Банк өзүнүн Экологиялык жана социалдык саясатын же Маалыматка жетүү саясатынын долбоорго тиешелүү жоболорун сактаганын же сактабаганын аныктоо; жана, колдонсо болуучу шарттарда, ал саясаттардын талаптарынан четтөөнүн бар болгон учурларын тууралоо, о.э. Банк тарабынан келечекте ал талаптардан четтөөнүн алдын алуу.

Биздин веб-сайтка кирип, даттануу арызын купуя онлайн форма, электрондук почта, почта же телефон аркылуу берүүнүн жолдорун биле аласыз. Биз силерди тынчсызданткан маселелерди талкуулоого жана даттанууларды берүүгө жана карап чыгууга байланыштуу баардык суроолорго жооп берүүгө даярбыз. Даттануучулардын өтүнүчү боюнча алардын өздүгү жөнүндө маалымат купуя сакталышы мүмкүн.

Бул жаңы механизмдин жетекчиси 2020- жылы дайындалгандан кийин иштерди кароо тартибин аныктай турган кайра каралып чыккан Долбоорлордун отчёттуулук саясаты жана Колдонмо күчүнө кирээрине көңүлүңүздөрдү бурабыз.